



समस्या देने वाले की हस्ती कितनी ही महान क्यों न हो, लेकिन ईश्वर की कृपा-दृष्टि से बड़ी कभी नहीं हो सकती है।

योगी आदित्यनाथ, सीएम,उप्र



'हमने हनुमान चालीसा का पाठ किया और आरती की। संघर्ष के बावजूद हम राज्य पर शान की साढ़े साती हटाने के लिए प्रार्थना करने यहां पहुंचे।'

नवनीत राणा, सांसद

संक्षिप्त खबरें

गुरुद्वारा राजौरी गार्डन के मेन गेट का सौंदर्यीकरण शुरू

नई दिल्ली। गुरुद्वारा श्री गुरु सिंह सभा राजौरी गार्डन के मेन के सौंदर्यीकरण का कार्य शनिवार को अध्यक्ष हरमनजीत सिंह, महासचिव हरिन्दर सिंह सहित अन्य कमेटी सदस्यों ने गुरु महाराज के सम्म अरदास कर शुरू किया गया। हरमनजीत सिंह ने बताया कि फ्रंटियर सोसायटी के द्वारा इस कार्य को करवाया जा रहा है और गुरुद्वारा साहिब के मेन गेट के पास हाथ घेने के लिए 4 वाशबेसन, पीने के एक्लाइन वाटर की मशीन सहित अन्य सौंदर्यीकरण के कार्य किये जाएंगे जिसकी आज शुरू आत कर दी गई है और आने वाले 15 दिनों के अन्दर इसे तैयार कर लिया जायेगा। उन्होंने बताया कि इससे पहले गुरुद्वारा साहिब के गेट का कार्य भी इसी संस्था के द्वारा करवाया गया था।

चित्रकला प्रतियोगिता आज

नई दिल्ली। जॉय मेकर्स एजुकेशन फाउंडेशन के सौजन्य से शालीमार बाग एजी ब्लॉक के मल्होत्रा वाला पार्क में रविवार को चित्रकला प्रतियोगिता आयोजित की जाएगी। जॉय मेकर्स एजुकेशन फाउंडेशन के संयोजक सत्या शर्मा ने इस प्रतियोगिता में स्वच्छ भारत अभियान और ओलंपिक खेल मुहूर्त पर चित्र बनाने को कहा, ताकि बच्चों में स्वच्छता एवं खेल के बारे में भावना जागृत हो सके। उन्होंने कहा कि इससे बच्चे एक दूसरे से मिलेंगे और उनका आत्ममनोबल बढ़ेगा। इस प्रतियोगिता में अधिक संख्या में बच्चे भाग ले रहे हैं। इस अवसर पर फाउंडेशन के मुख्य सदस्य अनीता, रोहित कुमार, अनिरुद्ध, सुशील चावला, राजीव, तरुण, आशीष और ईश्वर उपस्थित रहेंगे।

ब्रह्माकुमारी ने राजयोग से करोड़ों का जीवन बदला : बिरला

नई दिल्ली (एसएनबी)। लोकसभा अध्यक्ष ओम बिरला ने कहा कि ब्रह्माकुमारी ने राजयोग के माध्यम से देश-दुनिया के करोड़ों लोगों के जीवन को परिवर्तित किया है और आध्यात्मिकता से आत्म विकास की सीख दी है। यह बात उन्होंने शनिवार को यहां तालकटोरा स्टेडियम में आयोजित समारोह में 2022-23 को दया और करुणा के लिए आध्यात्मिक सशक्तिकरण के वर्ष के रूप में मनाने के लिए ब्रह्माकुमारी संगठन के अखिल भारतीय अभियान की शुरुआत करते हुए कही।

उन्होंने कहा कि भारत एक ऐसा देश है जिसकी संस्कृति वसुधैव कुटुम्बक की भावना से चल रही है और ब्रह्माकुमारी संस्था सारे विश्व में यही भावना विकसित कर रही है और राजयोग के माध्यम से आंतरिक उर्जा को सक्रिय कर रही है। उन्होंने कहा कि स्कूल, कॉलेजों में आध्यात्मिक ज्ञान व योग शामिल करना आवश्यक है। उन्होंने ब्रह्माकुमारियों की कल्पतरु ह वृक्षारोपण परियोजना एवं इसके मोबाइल ऐप



तालकटोरा स्टेडियम में शनिवार को आयोजित समारोह में लोकसभा अध्यक्ष ओम बिरला व उनके साथ ब्रह्माकुमारी संगठन के पदाधिकारी। फोटो : आईएनएस

का शुभारंभ करते हुए संस्था द्वारा मानवता के लिए चलाए जा रहे आध्यात्मिक जागृति, प्रकृति, पर्यावरण आदि सम्बंधित अभियानों की सहायता करते हुए जन-जन को इससे जुड़ने का आह्वान किया। उन्होंने कहा कि देश की आजादी का अमृत महोत्सव के

उपलक्ष्य में संगठन ने वर्ष के लिए इस उपयुक्त थीम को चुना है जो न केवल पूरे भारत को बल्कि संपूर्ण मानव जाति को सार्वभौमिक भाईचारे और एक विश्व के आध्यात्मिक सूत्र के माध्यम से एकजुट करने में सक्षम है।

ब्रह्माकुमारी संस्था सारे विश्व में वसुधैव कुटुम्बक की भावना विकसित कर रही है : लोकसभा अध्यक्ष

कल्प-तरु ह वृक्षारोपण परियोजना शुरू की कक्षा, स्कूल, कॉलेजों में आध्यात्मिक ज्ञान व योग शामिल करना जरूरी

कल्प तरुह वृक्षारोपण राष्ट्रीय परियोजना की भारत संयोजिका राजयोगिनी वीके आशा ने कहा कि ब्रह्माकुमारी संगठन भारत में अपने हजारों राजयोग केंद्रों के माध्यम से 40 लाख से अधिक पेड़, 1 व्यक्ति 1 पीधा के आदर्श वाक्य के साथ लगाएगा जो लोगों को प्रकृति और पर्यावरण के अनुकूल बनने और जलवायु परिवर्तन के दुष्प्रभावों को कम करने में मदद करेगा।

मजदूर को क्यों नहीं दी गई मदद राशि

नई दिल्ली (एसएनबी)। बेटी की शादी के पांच साल बीत जाने के बाद भी एक निर्माण मजदूर को सहायता राशि नहीं दिए जाने के मामले में हाईकोर्ट ने दिल्ली बिल्डिंग एंड अदर्स कंस्ट्रक्शन वर्कर्स वेलफेयर बोर्ड से जवाब मांगा है। न्यायमूर्ति यशवंत वर्मा ने बोर्ड से जवाब देने को कहते हुए सुनवाई 5 सितंबर के लिए स्थगित कर दी है।

जबकि शादी के पास साल हो चुके हैं। उन्होंने कहा कि बोर्ड के अधिकारी अब उससे उसकी बेटी की मैरिज सर्टिफिकेट मांग रहे हैं। उन्होंने संबंधित दस्तावेज मांगे जाने के बाद उसने बेटी के शादी का कार्ड एवं शादी की फोटो भी संगठन कर दिया है। इसके अलावा अन्य दस्तावेजों को भी संलग्न कर दिया था। उसके बावजूद उससे मैरिज सर्टिफिकेट मांगा जा रहा है, जबकि कानून में ऐसा कोई नियम नहीं है। उसका आवेदन अभी तक नहीं निपटारा गया है। इसलिए बोर्ड से उसके आवेदन का निपटारा कर उसे सहायता राशि प्रदान करने का निर्देश दिया जाए।

दुर्घटना मामले में यूपी ट्रांसपोर्ट को 27 लाख मुआवजा देने का निर्देश

नई दिल्ली (एसएनबी)। वाहन दुर्घटना के मामले में रोहणी कोर्ट की एक एमएसीटी अदालत ने यूपी स्टेट रोड ट्रांसपोर्ट कारपोरेशन को 27 लाख रुपए से ज्यादा का मुआवजा देने का निर्देश दिया है। यह मुआवजा मृतक महिला के परिवार को दिया जाएगा और अदालत के निर्देश पर सभी के बीच बांटा जाएगा।

न्यायाधीश सिद्धार्थ माथुर ने यूपी ट्रांसपोर्ट को उक्त रकम 30 दिनों के भीतर छह फीसद ब्याज के साथ देने को कहा है और यह रकम रोहणी अदालत परिसर स्थित स्टेट बैंक ऑफ इंडिया में फिक्स डिपॉजिट करने को कहा है।

यूपी ट्रांसपोर्ट को उक्त रकम 30 दिनों के भीतर छह फीसद ब्याज के साथ देनी होगी

निर्धारित समय के भीतर रकम अदा नहीं करने पर उसे देरी वाले दिनों के लिए नॉ फीसद का ब्याज देना होगा। एक महिला अपने पति के साथ 14 सितम्बर, 2018 को मोटोसाइकिल पर जा रही थी तो डासना मंदिर के पास उसकी मोटोसाइकिल बस से टकरा गई। इस वजह से महिला बस के नीचे आ गई और उसकी मौत हो गई थी। इसको लेकर प्राथमिकी दर्ज की गई थी। कानून के अनुसार फिर मुआवजे की मांग की गई तो अदालत ने महिला की आय व अन्य मुद्दों को ध्यान में रखते हुए 27.06 लाख रुपए का मुआवजा तय किया।

ललित कला महाविद्यालय में पाठ्यक्रमों के लिए ऑनलाइन दाखिला प्रक्रिया शुरू

नई दिल्ली (भाषा) अम्बेडकर विश्वविद्यालय के ललित कला महाविद्यालय में स्नातक और स्नातकोत्तर पाठ्यक्रमों के लिए ऑनलाइन दाखिला प्रक्रिया शुरू हो गई है। महाविद्यालय के संबद्धता को लेकर दिल्ली विश्वविद्यालय और दिल्ली सरकार के बीच जारी तकरार की पुष्टि भी यह प्रक्रिया शुरू हुई है। दिल्ली सरकार, अम्बेडकर विश्वविद्यालय को धन मुहैया करती है। विश्वविद्यालय ने एक अधिसूचना जारी कर कहा, शुक्रवार से दाखिले की प्रक्रिया शुरू हो गई है। ऑनलाइन आवेदन करने की अंतिम तिथि 30 जून है।

अधिसूचना में कहा गया है कि 'डॉ बी आर अम्बेडकर विश्वविद्यालय के तहत, ललित कला महाविद्यालय के स्नातक और स्नातकोत्तर पाठ्यक्रमों में शैक्षणिक सत्र 2022-23 के लिए ऑनलाइन दाखिला प्रक्रिया शुरू हो गई है और ऑनलाइन पंजीकरण / आवेदन किये जा सकते हैं। अधिसूचना के मुताबिक, 11 पाठ्यक्रम ऐसे हैं जिनके लिए अम्बेडकर विश्वविद्यालय ने दाखिला प्रक्रिया शुरू की है।

सुविधा शिविर में एनडीएमसी उपाध्यक्ष ने सुनीं समस्याएं

नई दिल्ली (एसएनबी)। नई दिल्ली नगर पालिका परिषद (एनडीएमसी) के अधिकारियों ने शनिवार को जेजे कलस्टर अर्जुनदास दास कैंप के लोगों के बीच जाकर उनकी समस्याएं सुनीं। शिविर लक्ष्मीबाई नगर स्थित बारातघर में लगाया था। शिविर में उपाध्यक्ष सतीश उपाध्याय भी पहुंचे और उनकी समस्याएं सुनीं। शिविर में पहुंचे अधिकारियों के सामने स्थानीय दुकानदारों से अपनी समस्याएं रखीं। उनका कहना है कि आसपास कोई शौचालय

नहीं होने से खरीदारी के लिए आगे लोगों को दिक्कत होती है। उन्होंने इस समस्या के समाधान का आश्वासन दिया। इसके बाद उपाध्यक्ष सरोजनी नगर मार्केट स्थित जूट स्टॉल के दुकानदारों से प्रवर्तन लाइसेंस की समस्या सुनी और उसके समाधान के लिए अधिकारियों को रास्ता निकालने को

कहा। पानी के बिल संबंधी, नया कनेक्शन लेने, संपत्ति कर, जन्म-मृत्यु प्रमाण पत्र, वृद्धावस्था पेंशन, विकलांग पेंशन, बारातघर एवं पार्कों की बुकिंग को लेकर लोगों के साथ खुलकर बात की। उपाध्यक्ष ने आश्वासन दिया कि भविष्य में

एनडीएमसी के अधिकारी समस्याएं सुनने मौके पर ही आयेगे और समाधान निकालेंगे। किसी को भी अपनी समस्या लेकर एनडीएमसी मुख्यालय आने की जरूरत नहीं है। उपाध्यक्ष ने कहा कि जो लोग सुविधा कैंप में नहीं आ सकते हैं, वह एनडीएमसी के पोर्टल पर अपनी शिकायत दर्ज करा सकते हैं।

एलजी व सीएम से उत्तरी दिल्ली की सड़कों की मरम्मत कराने की गुजारिश

नई दिल्ली (भाषा)। नार्थ दिल्ली रेजिडेंट वेलफेयर फेडरेशन (एनडीआरडब्ल्यूएफ) ने शनिवार को इस क्षेत्र की सड़कों की 'खराब स्थिति' पेश करते हुए उपराज्यपाल विनय कुमार सक्सेना और मुख्यमंत्री अरविंद केजरीवाल को पत्र लिखा और उनसे उनकी तत्काल मरम्मत कराने की अपील की। एनडीआरडब्ल्यूएफ के अध्यक्ष अशोक भसीन ने अपने पत्र में कई सड़कों के नाम बताये जिनकी दयनीय स्थिति है, जिनमें आजाद मार्केट अंडर ब्रिज रोड, कोडिया पुल आदि शामिल हैं। उन्होंने पत्र में लिखा, 'आजाद मार्केट अंडर ब्रिज रोड पिछले आठ महीने से अधिक समय में क्षतिग्रस्त है। कोडिया पुलिस रोड भी पिछले कई महीने से क्षतिग्रस्त है। रोशनारा रोड गोलचक्र से लेकर गुलाबी बाग अंडरपास तक सड़क पिछले दो सालों से खराब स्थिति में है।' भसीन ने कहा कि गुलाबी बाग में सरकारी अधिकारी रेसोर्ट कॉलोनी के पास की सभी सड़कें कई महीने से पूरी तरह क्षतिग्रस्त हैं।

कार्यालय प्रार्थार्य, राजकीय महाविद्यालय बी.बी.नगर, बुलन्दशहर, उ.प्र. पत्रांक : रा.म.बी.बी./63/2022-23 दिनांक : 28.05.2022 निविदा सूचना

वित्तीय वर्ष 2022-23 में महाविद्यालय में आधारभूत सुविधा हेतु व्यवस्था मद में उपकरण/फर्नीचर हेतु सील टेण्डर आमंत्रित किए जाते हैं। कार्य की अनुमानित लागत 2 लाख निर्धारित है। किसी भी कार्यदिपस में महाविद्यालय कार्यालय में कार्य का विवरण देखा जा सकता है टेण्डर फार्म दिनांक : 03.जून 2022 तक 100/-रु. जमा कर प्राप्त किया जा सकता है दिनांक 04 जून 2022 पूर्वाह्न 12.00 बजे तक निविदाएं डाली जा सकती हैं जो कि उसी दिन 02.00 बजे समस्त टेकेदारों की उपस्थिति में खोली जाएगी। शेष नियम व शर्तों के लिए कार्यालय से सम्पर्क करें। निविदाएं बिना कारण बताए निरस्त करने का अधिकार अधोहस्ताक्षरी को होगा।

प्राचार्य राजकीय महाविद्यालय बी.बी. नगर, बुलन्दशहर

सीपी की तस्वीर का इस्तेमाल कर धमकाने के मामले में केस दर्ज

नई दिल्ली(भाषा)। पुलिस की विशेष शाखा ने व्हाट्सएप पर पुलिस आयुक्त राकेश अस्थाना की तस्वीर का इस्तेमाल कर एक वकील को झूठे मामलों में फंसाने की धमकी देने के मामले में एक अज्ञात व्यक्ति के खिलाफ मामला दर्ज किया है। अधिकारियों ने शनिवार को यह जानकारी दी। वकील मंजीत सिंह ने बुधवार को विशेष शाखा की इंटेलेजेंस प्यूजन एंड स्ट्रेटेजिक ऑपरेशंस इकाई में शिकायत दर्ज कराई थी। उन्होंने व्हाट्सएप के स्क्रीनशॉट तथा फोन करने वाले की टूटकॉलर ऐप पर उपलब्ध सूचना भी इकाई को सौंपी थी। प्राथमिकी के अनुसार अपनी शिकायत में सिंह ने अस्थाना की डीपी वाले फोन से की गई व्हाट्सएप चैट का स्क्रीनशॉट भी संलग्न किया है जिसमें शिकायतकर्ता को झूठे मामलों में फंसाने तथा सोशल मीडिया पर वीडियो अपलोड कर देने जैसे अन्य दुष्परिणाम भुगतने की धमकी दी गई है। पुलिस ने कहा कि कथित फोनकर्ता ने व्हाट्सएप एवं टूटकॉलर ऐप पर अस्थाना की तस्वीर का इस्तेमाल किया। इसने कहा कि इस संबंध में विशेष शाखा थाने में भारतीय दंड संहिता की संबंधित धाराओं के तहत मामला दर्ज किया गया है।

MODI RUBBER LIMITED

CIN: L25199UP1971PLC003392, Registered Office: Modinagar - 201204 Dist. Ghazabad (U.P.), Corporate Office: 4-7C, DOA Shopping Centre, New Friends Colony, New Delhi 110025
Website: www.modirubberlimited.com Email: investors@modigroup.net Phone: +91 11 2684 8418

EXTRACT OF STANDALONE AND CONSOLIDATED UN-AUDITED FINANCIAL RESULTS FOR THE QUARTER AND YEAR ENDED MARCH 31, 2022

Sl. No.	Particulars	QUARTER ENDED						YEAR ENDED			
		STANDALONE			CONSOLIDATED			STANDALONE		CONSOLIDATED	
		March 31, 2022	March 31, 2021	Dec 31, 2021	March 31, 2022	March 31, 2021	Dec 31, 2021	March 31, 2022	March 31, 2021	March 31, 2022	March 31, 2021
1	Total Income from operations (Net)	51.63	94.79	69.91	181.87	88.79	748.83	715.57	301.17	1,173.69	711.1
2	Net Profit/ (Loss) for the period (before tax and exceptional items)	28.62	1,014.77	337.48	326.43	821.22	813.97	720.47	1,472.02	2,754.38	726.80
3	Net Profit/ (Loss) for the period before tax (after exceptional items)	28.62	266.23	-337.48	326.10	206.82	813.87	720.47	723.48	2,754.05	372.50
4	Net Profit/ (Loss) for the period after tax (after exceptional items)	42.97	312.04	-562.19	352.26	284.44	578.35	523.10	770.86	2,563.14	461.58
5	Total Comprehensive Income for the period (after tax)	250.58	389.52	14,340.73	704.70	417.85	15,785.12	16,202.45	1,809.75	18,519.40	2,714.85
6	Equity Share Capital (Face value of share is Rs. 10/- each)	7,504.05	7,504.05	7,504.05	7,504.05	7,504.05	7,504.05	7,504.05	7,504.05	7,504.05	7,504.05
7	Reserves (excluding Revaluation Reserves as per Financial Statements of previous year)	N.A	N.A	N.A	N.A	N.A	N.A	N.A	N.A	N.A	N.A
8	Earnings per share (EPS) (of Rs. 11/- each) (Net Annualised)										
	(a) Basic and Diluted EPS (before exceptional items) (in Rs.)	0.17	4.24	-2.25	1.41	3.63	2.31	2.09	6.07	10.24	3.26
	(b) Basic and Diluted EPS (after exceptional items) (in Rs.)	0.17	1.25	-2.25	1.41	1.18	2.31	2.09	3.08	10.24	1.84

NOTES:
 1. The above is an extract of the detailed format of Quarterly/ Annual Financial Results filed with the Stock Exchanges under Regulations 33 of the SEBI (Listing Obligations and Disclosure Requirements) Regulations, 2015. The full format of the Quarterly/ Annual Financial Results are available on the stock exchange website, www.nseindia.com, www.bseindia.com and on the Company website www.modirubberlimited.com.
 2. The above results have been reviewed by the Audit Committee and subsequently approved by the Board of Directors of the Company at their respective meeting held on May 28, 2022. The Statutory Auditors of the Company have carried out an audit of the aforesaid results.
 3. Previous quarter/ year end figures have been rearranged and / or regrouped, wherever necessary, to make them comparable with those of the current quarter/ year end.
 By order of the Board
 Sd/-
 (Nikhil Kumar Modi)
 Managing Director
 DIN- 00174374